



कोन्ज्योसोम गाउँपालिका

स्थानीय राजपत्र

कोन्ज्योसोम गाउँपालिकाद्वारा प्रकाशित

खण्ड: ३

संख्या: १०

मिति: २०७७/१०/११

भाग-२

कोन्ज्योसोम गाउँपालिकाको

कोन्ज्योसोम गाउँपालिकाको स्वरोजगार कार्यक्रम संचालन कार्यविधि, २०७७

प्रस्तावना :

देशमा उत्पादनशील युवाहरु वैदेशिक श्रम बजार तर्फ पलायन भइरहेको सन्दर्भमा कोन्ज्योसोम क्षेत्रका युवाहरुमा भएका ज्ञान, सिपको सदुपयोग गर्दै उद्यमशिलता,सिर्जनशिलता तथा सिपको विकास गरि उत्पादक एवं रोजगारी अभिवृद्धि गर्न साथै विदेशबाट फर्केका युवाहरुको विदेशमा आर्जन गरेको सिप तथा व्यवसायिक दक्षता उपयोग गर्दै उनीहरुको आत्मनिर्भर एवं स्वरोजगार बनाउन, महिला उद्यमशिल क्षमताको विकास गर्न, दलित तथा अल्पसंख्यक समुदायहरुको परम्परागत सिप र पेशालाई समयसापेक्ष आधुनिकीकरण तथा प्रबर्धन गर्दै उत्पादनको माध्यमबाट समृद्ध कोन्ज्योसोम निर्माणका लागि स्वरोजगार कार्यक्रमलाई प्रभावकारी बनाउन कार्यविधि आवश्यक देखिएकोले स्थानिय सरकार संचालन एन, २०७४ को दफा १०२ को अधिकार प्रयोग, गरी कोन्ज्योसोम गाउँपालिकाले कोन्ज्योसोम गाउँपालिकाको स्वरोजगार कार्यक्रम संचालन कार्यविधि संचालन कार्यविधि, २०७७ बनाएको छ ।

परिच्छेद १

प्रारम्भिक

१. सम्क्षिप्त नाम, विस्तार र प्रारम्भ :

क) यस कार्यविधिको नाम "कोन्ज्योसोम गाउँपालिकाको स्वरोजगार कार्यक्रम संचालन कार्यविधि २०७७" हुनेछ ।

ख) यो कार्यविधि गाउँपालिकाबाट स्वीकृत भएको मितिबाट लागु हुनेछ ।

२. परिभाषा : विषय वा प्रसंगले अर्को अर्थ नलागेमा यस कार्यविधिमा —

क) बेरोजगार व्यक्ति वा समुह भन्नाले कोन्ज्योसोम क्षेत्रका आय आर्जन हुने कुनै पनि पेशा, व्यवसाय तथा काममा नियमित रूपमा संलग्न नभएको व्यक्तिलाई बुझाउछ ।

ख) "लक्षित कार्यक्रम" भन्नाले लक्षित व्यक्ति वा समुहको रोजगारी सिर्जना गरी आयआर्जन अभिवृद्धि गर्न सघाउ पुर्याउने व्यवसायिक कृषि, पशुपालन, घरेलु तथा साना उद्योग व्यवसाय संचालनको लागि गरिने कार्यक्रम बुझनु पर्दछ ।

ग) "लक्षित" भन्नाले लक्षित कार्यक्रम संचालन गर्न चाहने १८ देखि ५० वर्ष सम्मका कोन्ज्योसोम गाउँपालिकामा स्थायी बसोबास गर्ने नेपाली नागरिक भन्ने बुझनु पर्दछ ।

घ) "उद्यम" भन्नाले प्रचलित कानूनले निषेध गरे बाहेकका नाफा कमाउन तथा रोजगारी सिर्जना हुने नियमित आर्थिक क्रियाकलापलाई जनाउछ ।

ङ) "समुह" भन्नाले कृषि, पशु, कुटिर उद्योग तथा कृषि सहकारी संचालनका लागि प्रचलित कानून बमोजिम दर्ता भई अविछिन्न काम गर्दै आएका समुहलाई जनाउछ ।

च) "सिफारिस समिति " भन्नाले परिच्छेद १ को दफा (ङ)अनुसार दर्ता भई उद्यम संचालनका लागि पेश भएका प्रस्तावको अध्ययन गरी ऋणका लागि योग्य व्यक्ति वा समुहलाई छनौटका लागि छनौट समिति समक्ष सिफारिस गर्ने समितिलाई जनाउँदछ ।

छ) " छनौट समिति " भन्नाले परिच्छेद १ को दफा (च) अनुसारको समितिबाट सिफारिस भएका प्रस्तावको अध्ययन गरी ऋणका लागि योग्य वा समुहलाई छनौट एवं ऋण स्वीकृत गर्ने समितिलाई बुझाउछ ।

ज) "ऋणी" भन्नाले कार्यक्रमबाट ऋण लिने १८ देखि ५० वर्ष उमेर समुह भित्रका व्यक्तिलाई बुझाउछ ।

झ) " ऋण समुह " भन्नाले बढीमा ५ जना सम्मको सामुहिक लगानीमा उद्यम गर्न ऋण लिने समुहलाई बुझाउछ ।

ञ) "जमानी " भन्नाले ऋणीले आफ्नो दायित्व पुरा नगरेमा आफु गर्नु भनी जिम्मा लिने व्यक्तिलाई बुझाउछ ।

ट) "दलित समुदाय " भन्नाले नेपाल सरकारबाट सुचिकृत दलित जात जाति सम्झनु पर्दछ ।

- ठ) "व्यवसाय वा उद्यम " भन्नाले यस कार्यविधिको अनुसूची -१ मा उल्लेख हरिएका व्यवसायमा श्रम तथा पुँजी लगानी गरि गरिएको कार्य सम्झनु पर्छ ।
- ड) "समुह " भन्नाले फरक फरक परिवारका सदस्य मिलेर उद्यम संचालन गर्न गठन गरेको समुहलाई बुझाउछ ।
- ढ) "वित्तीय संस्था" भन्नाले स्वरोजगार कार्यक्रम संचालनको लागि ऋण लगानी तथा असुली लगायतको बैंकिंग कार्यहरू गर्न कोन्ज्योसोम गाउँपालिकाले छनौट गरी सम्झौता गरेको बैंक, बचत तथा ऋणलप कारोवार गर्ने वित्तीय संस्था सम्झनु पर्छ ।
- ण) "सेवा प्रदायक संस्था" भन्नाले छनौट भएका ऋणीहरूको प्रारम्भिक पहिचान गर्ने, व्यवसायिक शिप तथा व्यवस्थापकीय क्षमता विकास गर्न, उद्यम संचालन तथा ऋण असुलीको नियमन गर्ने लगायत अन्य तोकिएका कार्यहरू गर्न कोन्ज्योसोम गाउँपालिका संग सम्झौता गरेको सरकारी संस्थालाई सम्झनु पर्छ ।
- त) टोल विकास संस्था भन्नाले हुन साझेदारी कार्यक्रमको अवधारणा अनुरूप सामाजिक परिचालन प्रकृयाबाट गठित कोन्ज्योसोम गाउँपालिकामा सुचिकृत एवं ऋण लगानीका लागि सम्बन्धित ऋणीलाई सामाजिक धितो प्रदान गरी सोफरिस गर्ने सामुदायिक संस्थालाई सम्झनु पर्छ ।
३. उद्देश्य : यस कार्यविधिका उद्देश्य देहाय बमोजिम रहेको छ ।
- क) लक्षित व्यक्ति वा समुहलाई व्यवसाय संचालनको लागि आवश्यक पर्ने सहूलियत ऋण प्रदान गर्ने ।
- ख) लक्षित व्यक्ति वा समुहको लागि स्वदेशमा रोजगारीको अवसरहरू शृजना गर्न सहयोग पुर्याउने ।
- ग) कृषिजन्य, पशुजन्य, कृषि सहकारी जन्य स्थानीय स्रोत साधनमा आधारित घरेलु तथा कुटीर उद्योग उत्पादन र उत्पादकत्वमा बृद्धी गर्ने ।
- घ) लक्षित व्यक्ति वा समुहको आय आर्जनको टेवा पुर्याई परिवारको जीवनस्तरमा सुधार ल्याउन सहयोग पुर्याउने ।

परिच्छेद २

कोषको व्यवस्था

४. यस कार्यक्रमको लागि देहायका श्रोतबाट कोषको व्यवस्था हुनेछ ।
- क) सङ्घीय सरकार, प्रदेश सरकारबाट कोषका लागि प्राप्त अनुदान ।
- ख) राष्ट्रिय तथा अन्तराष्ट्रिय दातृ निकायबाट प्राप्त हुने रकम ।

- ग) विभिन्न वित्तीय संस्थाबाट प्राप्त अनुदान तथा ऋण रकम ।
- घ) गाउँ सभाबाट कोषका लागि विनियोजन रकम ।
- ङ) कोष परिचालनबाट प्राप्त आम्दानी ।
- च) गाउँपालिका रहेको घुम्ती कोष (गाउँ साझेदारी कार्यक्रम)
- छ) अन्य श्रोतबाट प्राप्त रकम ।

परिच्छेद ३

प्रस्ताव छनौट तथा कार्यान्वयन प्रकृया

५. ऋण प्रवाहका लागि देहायको प्रकृया अबलम्बन गरीने छ ।

- क) कार्यालयले प्रस्ताव पेश गर्न सार्वजनिक सूचना आह्वान गर्ने छ ।
 - ख) प्रस्ताव पेश गर्न इच्छुक व्यक्ति वा समुहले वडाको सिफारिस साथै अन्य आवश्यक कागजात संलग्न राखी प्रस्ताव पेश गर्नु पर्नेछ ।
 - ग) धोतो राख्न नसक्ने ऋणीको प्रस्तावको हकमा निजले आफ्नो दायित्व पुरा नगरेमा आफु गर्छु भनी जिम्मा लिने जमानिको विवरण अनिवार्य रूपमा पेश गरेको हुनु पर्नेछ ।
 - घ) तोकिएको म्याद भित्र पेश भएका प्रस्ताव उपर सोफरिस समितिले अध्ययन गरी योग्य र उपयुक्त प्रस्तावलाई छनौट समितिमा पेशा गर्न पर्नेछ । सोफरिस गर्दा देहायको आधारमा मुल्यांकन गरेर सिफारिस गर्न पर्नेछ ।
- | | |
|--|--------|
| अ. स्थानीय श्रोत र स साधनको उच्चतम प्रयोग हुने | १५ अंक |
| आ. बजारको सरल पहुंचा र सुनिश्चितता भएको | १० अंक |
| इ. थप रोजगारीको सिर्जना हुने | १० अंक |
| ई. लक्षित वर्गलाई प्रत्यक्ष लाभ पुग्ने | ५ अंक |
| उ. जोखिम कम रहने उद्यम | ५ अंक |
| ऊ. पुर्व अनुभव तथा विशेष सिप | ५ अंक |

कुल अंक

५० अंक

- ड) सिफारिस समितिबाट सिफारिस भई आएको प्रस्तावहरु उपर छनौट समितिले अध्ययन गरी योग्य प्रस्तावलाई ऋण सहयोगको लागि अन्तिम निर्णय गर्नेछ ।

- च) छनौट समितिले गरेको निर्णयको कार्यान्वयन गर्ने प्रमुख जिम्मेवारी सामाजिक विकास शाखाको हुनेछ र यस शाखाले छनौट समितिबाट लगानीका लागि योग्य उद्यमीलाई व्यवसायको प्रकृति अनुसार गाउँपालिका स्वयंबाट वा वित्तीय संस्थाबाट ऋण लिने प्रकृया आगाडी बढाउने छ ।

परिच्छेद ४

प्रस्ताव छनौट तथा कार्यान्वयन प्रकृया

६. यस कोषबाट ऋण लगानी गर्दा देहाय बमोजिम सिमा निर्धारण गरिने छ ।

- क) एकल व्यवसाय लागि अधिकतम रु. १०००००/-
- ख) २ वा सो भन्दा बढी मिलेर उद्यम गर्नको लागि अधिकतम रु २०००००/-
- ग) यस कार्यविधि बमोजिम लगानी गरिएको ऋणको असुली अवधी साधारणतया बढीमा एक वर्षको रहने छ । तर व्यवसायको प्रकृति अनुसार कुनै व्यवसायको ऋण असुली एक वर्ष भन्दा बढी बनाउन सोफरिस समिति र छनौट समितिलाई उचित लागेमा यो बुंदाले अबरोध ठानेको मानिने छैन ।
- घ) एक पटक ऋण लिई सकेका व्यक्ति तथा समुहले सो ऋणको पुर्ण असुली नहुँदा सम्म अर्को प्रस्ताव पेश गर्न पाउने छैनन ।
- ङ) स्वीकृत प्रस्तावमा उल्लेख भए बमोजिमको भन्दा भिन्न प्रकृतिको उद्यममा ऋण लगानी गर्न पाइने छैन ।
- च) वित्तीय संस्था मार्फत संचालन हुने उद्यमीको हकमा लगानी ऋणको ब्याज दर, ऋण लगानीको क्षेत्रहरू, ब्याज फिर्ता, ब्याज मिन्हा, जमानी वा धितो र वीमा लगायतका विषयको प्रश्नको लागि गाउँपालिका र वित्तीय संस्था बिच कार्यक्रम संचालन पुर्व नै सम्झौता हुनु पर्नेछ ।

परिच्छेद ५

कर्जाका लागि योग्यता तथा शर्त सम्बन्धी व्यवस्था

७. योग्यता तथा शर्त :

- (१) यस कार्यविधि बमोजिम ऋण प्राप्त गर्न स्थायी लेखा नम्बर प्रमाण पत्र लिएको, कोन्ज्योसोम गाउँपालिकाको कार्यपालिकाको कार्यालयबाट व्यवसाय दर्ता प्रमाण पत्र

प्राप्त गरेको, कोन्ज्योसोम गाउँपालिका क्षेत्र भित्रका बैंकहरूको कालोसुचिमा नपरेको स्वःहोषण, कोन्ज्योसोम गाउँपालिका भित्र स्थायी बसोबास गरिरहेको देहाय बमोजिमको न्यूनतम योग्यता एवं शर्त पूरा गरेको हुनु पर्नेछ ।

क) व्यवसायिक कृषि तथा पशुपन्छी कर्जा

१. व्यक्तिको हकमा १८ वर्ष उमेर पुरा भएको
२. अनुसूची २ बमोजिम जमानी सम्बन्धी कागजात अनिवार्य रूपमा पेश गरेको हुनु पर्ने ।
३. अनुसूची ३ बमोजिम उद्यम संचालन तथा ऋण उपयोग सम्बन्धी प्रस्ताव

ख) घरेलु तथा साना कुटीर उद्यम कर्जा

१. व्यक्तिको हकमा १८ वर्ष उमेर पुरा भएको
२. अनुसूची २ बमोजिम जमानी सम्बन्धी कागजात अनिवार्य रूपमा पेश गरेको हुनु पर्ने ।
३. अनुसूची ३ बमोजिम उद्यम संचालन तथा ऋण उपयोग सम्बन्धी प्रस्ताव
४. मान्यता प्राप्त संस्थाबाट प्राप्त घरेलु तथा साना कुटीर उद्यम संचालन सम्बन्धी प्रमाणपत्र

ग) महिला उद्यमशिलता कर्जा

१. व्यक्तिको हकमा १८ वर्ष उमेर पुरा भएको
२. अनुसूची २ बमोजिम जमानी सम्बन्धी कागजात अनिवार्य रूपमा पेश गरेको हुनु पर्ने ।
३. अनुसूची ३ बमोजिम उद्यम संचालन तथा ऋण उपयोग सम्बन्धी प्रस्ताव
४. मान्यता प्राप्त संस्थाबाट प्राप्त घरेलु तथा साना कुटीर उद्यम संचालन सम्बन्धी प्रमाणपत्र

घ) दलित तथा अल्पसंख्यक समुदाय व्यवसाय विकास कर्जा

१. व्यक्तिको हकमा १८ वर्ष उमेर पुरा भएको
२. अनुसूची २ बमोजिम जमानी सम्बन्धी कागजात अनिवार्य रूपमा पेश गरेको हुनु पर्ने ।
३. अनुसूची ३ बमोजिम उद्यम संचालन तथा ऋण उपयोग सम्बन्धी प्रस्ताव
४. दलित तथा अल्पसंख्यक समुदाय भित्र परेको सिफारिस

५. दलित तथा अल्पसंख्यक समुदायले संचालन गर्दै आएको परम्परागत पेशामा आधारित हुनु पर्ने
- (२) यस कार्यविधि बमोजिम प्रदान हुने ऋण सम्बन्धित उद्यमीले कुनै एक प्रकारको उद्यम संचालनका लागि मात्र उपलब्ध हुनेछ ।
- (३) यस कार्यविधि बमोजिम ऋण लिने निवेदनले नेपाल सरकार व प्रदेश सरकारको सहूलियत ऋण अनुदान प्रदान गर्ने प्रकृतिका अन्य कुनै पनि ऋण लिएको हुनु हुदैन ।

परिच्छेद ६

सिफारिस समिति र छनौट समितिको गठन तथा काम कर्तव्य अधिकार

८.परिच्छेद १ को दफा २ (च) अनुसारको सिफारिस समितिमा देहाय अनुसारको प्रतिनिधित्व रहेनछ ।

क. प्रमुख प्रशासकीय अधिकृत	अध्यक्ष
ख. कृषि/ पशु शाखा प्रमुख	सदस्य
ग. सामाजिक विकास शाखा प्रमुख	सदस्य सचिव

प्रस्तावनाको समितिले आवश्यकता अनुसार अन्य शाखा प्रमुख वा सम्बन्धित वडा सचिवलाई पनि आमन्त्रित सदस्यको रूपमा बैठकमा बोलाउन सक्नेछ ।

८.१ यस समितिको काम कर्तव्य अधिकार देहाय बमोजिम हुनेछ ।

- क) सामाजिक शाखाले तयार गरेको रितपूर्वक पेश भएका प्रस्तावहरू उपर दफा ५ ग बमोजिम मुल्यांकन गर्ने र उपयुक्त ठहरीएका प्रस्तावहरूको सुची तयार गर्ने ।
- ख) उपयुक्त प्रस्तावहरूलाई ऋण लगानी गर्न छनौट समितिमा सिफारिस गर्ने निर्णय गर्ने ।
- ग) लगानी भएका उद्यमहरूको नियमित अनुगमन गर्ने ।

- घ) ऋण असुली हुन नसकेमा उद्यमीहरूको लागि असुल उपर सम्बन्धी कारवाहीको लागि छनौट समितिलाई प्रतिवेदन गर्ने ।
- ड) स्वरोजगार कार्यक्रम संचालन प्रभावकारी बनाउन छनौट समितिलाई नीतिगत पृष्ठपोषण गर्ने ।
- च) छनौट समिति र गाउँपालिका कार्यालयका निर्देशनहरू कार्यान्वयनमा ल्याउने
- छ) अन्य तोकिएको कामहरू गर्ने ।
- बैठक उपस्थित हुने पदाधिकारीहरूलाई गाउँपालिकाको नियमानुसार बैठक भत्ता उपलब्ध गराउन सकिनेछ ।

९. परिच्छेद १ को दफा २ (छ) अनुसारको छनौट समितिमा देहाय अनुसारको प्रतिनिधित्व रहेनेछ ।

क) गाउँपालिका प्रमुख	अध्यक्ष
ख) गाउँपालिका उपप्रमुख	सदस्य
ग) गाउँपालिका प्रमुख तोकेको कार्यपालिका महिला सदस्य एक जना	सदस्य
घ) गाउँपालिका प्रमुख तोकेको कार्यपालिका दलित सदस्य एक जना	सदस्य
ड) परिच्छेद १ को बुंदा नं. २ बमोजिम वित्तीय संस्थाको प्रमुख एक जना	सदस्य
च) गा. पा. भित्र बचत तहत ऋण वा सामाजिक परिचालनमा क्रियाशील गैर सरकारी संस्था वा सहकारीहरू मध्ये गाउँपालिका प्रमुखले तोकेको एक जना	सदस्य
छ) प्रमुख प्रशासकीय अधिकृत	सदस्य सचिव

समितिले आवश्यकता अनुसार सम्बन्धित क्षेत्रको विज्ञलाई आमन्त्रित सदस्यको रूपमा बोलाउन सक्नेछ ।

९.१ यस समितिको काम कर्तव्य अधिकार देहाय बमोजिम हुनेछ

- क) सिफासिर समितिले पेश गरेको प्रस्तावहरू दफा ५ ग बमोजिम मुल्यांकन भए नभएको यकिन गर्ने र उपयुक्त लागेका प्रस्तावहरूको सुची तयार गर्ने ।
- ख) सुची बमोजिम उपयुक्त प्रस्तावहरूको ऋण लगानी गर्न कोषमा पर्याप्त रकम भए नभएको सुनिश्चित गर्ने ।

- ग) ऋण लगानी गर्न योग्य प्रस्तावको सम्बन्धमा निर्णय गरी कार्यन्वयनमा लागि सम्बन्धित शाखालाई निर्देशन गर्ने ।
- घ) लगानी भएका उद्यमहरूको नियमित सुपरिवेक्षण गर्ने ।
- ङ) ऋण असुली हुन नसकेका उद्यमीहरूको लागि असुल उपर सम्बन्धी कारवाहीको लागि सचिवालयलाई निर्देशन दिने ।
- च) स्वरोजगार कार्यक्रमको लागि आवश्यक कोष बढाउन बाह्य निकायहरू विच समन्वय र सहकार्यका निम्ति गाउँ कार्यपालिकालाई नीतिगत सुझाव दिने तथा पृष्ठपोषण गर्ने ।
- छ) गाउँ कार्यपालिकाका निर्देशनहरू कार्यन्वयनमा ल्याउने
- ज) कोषबाट सम्पादन हुने वार्षिक प्रतिवेदन गाउँ कार्यपालिका समक्ष पेश गर्ने ।
- झ) अन्य तोकिएको काम गर्ने ।

बैठक उपस्थित हुने पदाधिकारीहरूलाई गाउँपालिकाको नियमानुसार बैठक भत्ता उपलब्ध गराउन सकिनेछ ।

परिच्छेद ७

कोषको लेखा परिक्षण

१०. यस कोषको लेखा परिक्षण गाउँ कार्यपालिका अन्य कोष वा कार्यक्रम सरह हुनेछ । कोषमा दातृ निकायबाट प्राप्त रकको सम्बन्धमा लेखा परिक्षण प्रतिवेदन सम्बन्धित दातृ निकायमा र समग्र प्रतिवेदन गाउँ सभामा पेशा गर्नु पर्नेछ । प्रतिवेदन उपर औल्याइएका विषयहरूको परिपालना गर्ने जिम्मेवारी गाउँ कार्यपालिका, छनौट समिति, सोफरिस समिति र सचिवालयको हुनेछ ।

परिच्छेद ८

असुली प्रकृया

११. ऋण असुलीक लागि देहायका विधिहरू अवलम्बन गरिनेछ ।

- क) छनौट भएका उद्यमीलाई १ वर्षको ऋण दिने छ । ऋण असुलीको लागि उद्यमको प्रकृति हेरेर ऋण असुली तालिका बनाईनेछ ।
- ख) वित्तीय संस्थाबाट लिएको ऋणको हकमा तोकिएको समय भित्र किस्ता नबुझाउने ऋणीबाट ऋण असुली बैकसंग गरिएको सम्झौता बमोजिम हुनेछ ।

- ग) गाउँपालिकाबाट लिएको ऋणको हकमा तोकिएको समय भित्र किस्ता नबुझाउने ऋणीबाट ऋण असुली गाउँपालिकाको कानून बमोजिम हुनेछ ।
- घ) विशेष परिस्थितिका ऋणहरुको ब्याज, हर्जाना र अन्य शुल्कको मिन्हाका सम्बन्धमा कार्यपालिकाको निर्णय बमोजिम हुनेछ ।
- ङ) वित्तीय संस्थाको तर्फबाट नियमित रूपमा गरिने कार्यका अतिरिक्त सो ऋण असुलीमा आवश्यक मैखिक स्मरण गराउने, पत्राचार गर्ने, ताकेता गर्ने लगायतका कार्यमा सम्बन्धित टोल विकास संस्था, सचिवालय, सम्बन्धित वडा कार्यालय, सेवा प्रदायक संस्था र कोन्ज्योसोम गाउँ कार्यपालिकाको पनि जिम्मेवारी हुनेछ ।
- च) वित्तीय संस्था मार्फत ऋण लिएको उद्यमीले ऋण असुली तालिका बमोजिम साँवा तथा ब्याज भुक्तानी गर्दै गएमा ऋणीले तिरेको ब्याज बराबरको रकम मात्र ऋणीको तर्फबाट गाउँपालिकाले व्यहोरी ऋणीलाई सहूलियत दिनेछ ।

परिच्छेद ९

विविध

१२. सहयोग गर्नुपर्ने : यसकार्यविधि बमोजिम संचालन कार्यक्रममा आवश्यक सहयोग गर्नु सम्बन्धित सबैको कर्तव्य हुनेछ ।
१३. कार्यविधिको पालना : यसकार्यविधिको कार्यन्वयन सन्दर्भमा गाउँपालिका र गाउँपालिकाको निर्देशन सम्बद्ध सबैको पालना गर्न पर्नेछ ।
१४. कार्यविधिको संसोधन गर्न सकिने : गाउँ कार्यपालिकाले आवश्यकता अनुसार यो कार्यविधि संशोधन गर्न सक्नेछ ।
१५. बाधा अड्काउ फुकाउने : यो कार्यविधिको कार्यन्वयनमा कुनै बाधा आइपरेमा गाउँ कार्यपालिकाले बाधा अड्काउ फुकाउन सक्नेछ ।

अनुसूची १

(परिच्छेद ३ को दफा ५ ख संग सम्बन्धित)

प्रस्ताव पेशको लागि दिइने निवेदन ढांचा

श्री संयोजकज्यु,
सिफारिस समिति,
स्वरोजगार कार्यक्रम
कोन्ज्योसोम गाउँपालिकाको कार्यालय, चौघरे, ललितपुर

मिति:

विषय: स्वरोजगारका लागि उद्यम संचालन गर्न प्रस्ताव पेशा गरेको बारे ।

प्रस्तुत विषयमा म/हामी तपसिलकाव्यक्तिले.....को
पालिका वडा नं. स्थित टोल (उद्यम /व्यवसाय नामको) संचालन गरी
स्वरोजगार बन्नका निम्ति कोन्ज्योसोम गाउँपालिकाको स्वरोजगार कार्यक्रम संचालन कार्यविधि
२०७७ क शर्तहरू पालना गर्न तायर भई तपशिलको विवरण सहितको कागजात संलग्न गरी यो
निवेदन पेश गरेको छु/छौं ।

निवेदकको	
नाम थर	
स्थायी ठेगाना	
दस्तखत	

संलग्न कागजातहरू :

१. नेपाली नागरिकताको प्रतिलिपि
२. कोन्ज्योसोम गाउँपालिकाको स्थायी बासिन्दा खुल्ने प्रमाण (नागरीकटा अन्यत्र स्थान उल्लेख भएकाका लागि मात्र)
३. सम्बन्धित वडा कार्यालयबाट बेरोजगारी हो भनी ऋण लगानीको लागि गरिएको सिफारिस
४. जमानी बस्नेको कागज (अनुसूची २ बमोजिम)
५. संचालन गरिने उद्यमको प्रस्ताका (अनुसूची ३ बमोजिम)

अनुसूची २

(परिच्छेद ३ को दफा ५ ग संग सम्बन्धित)

जमानी बस्नेको कागजको ढाँचा

लिखितम् हामी/म तपसिलका मानिसहरु आगे को
नाती/नातिनी..... को छोरा/छोरी को पत्नी/बुहारी
जिल्ला गा.पा./न.पा. वडा नं..... टोल घर भै हाल
जिल्ला गा.पा./न.पा. वडा नंबस्ने वर्ष को श्री
..... ले कोन्ज्योसोम गाउँपालिका द्वारा संचालित स्वरोजगार कार्यक्रमबाट ऋण
लिनका लागि हामी/म तपसिलका मानिसहरुलाई जमानी बसी दिन अनुरोध गर्नु भएकोमा निजको
कुरा हामीलाई चित्त बुझ्यो । निजलाई हामी/म राम्रो संग चिन्छु/चिन्दछौं । साथै हामी/म निजले
यस गाउँपालिकासंग स्वरोजगार कार्यक्रम अन्तरगत लिएको ऋण रकमको लागि निजको जमानी हुन
तयार छु/छौं । निज ऋणीले यस गाउँपालिकासंग लिएको ऋण रकम निजले नतिरे नबुझाएमा सो
को दायित्व बहन गर्न मन्जुर छु/छौं । नतिरे नबुझाएमा मेरो/हाम्रो खाताबाट वा घर घरानाबाट
असुल उपर गरी लिएमा समेत मन्जुर छ भनी बाया किनारमा साक्षीहरुको रोहबरमा यस कोन्ज्योसोम
गाउँपालिका वडा नं. को वडा समितिको कार्यालय बसी यो जमानी
भएको कागज लेखी सहि छाप गरी कोन्ज्योसोम गाउँपालिका स्वरोजगार कार्यक्रमलाई दियौं ।

तपसिल

..... को नाती/नातिनी..... को छोरा/छोरी को
पत्नी/बुहारी जिल्ला गा.पा./न.पा. वडा नं..... टोल
घर भै हाल जिल्ला गा.पा./न.पा. वडा नं
बस्ने वर्ष को श्री १

..... को नाती/नातिनी..... को छोरा/छोरी को
पत्नी/बुहारी जिल्ला गा.पा./न.पा. वडा नं..... टोल
घर भै हाल जिल्ला गा.पा./न.पा. वडा नं
बस्ने वर्ष को श्री २

इति सम्बत् सालमहिना..... गते रोज शुभम्

अनुसूची ३
(परिच्छेद ३ को दफा ५ ख संग सम्बन्धित)
उद्यमको प्रस्ताव

१. उद्यमको नाम :
उद्यम संचालन गरिने ठेगाना : न.पा./गा/पा. वडा नं.
तालिम प्राप्त/अप्राप्त

२. उद्यम :

नयाँ :
चालु(थप लगानी वा परिस्कृत) :
उद्यमको प्रकृति :

उत्पादनमुलक :
प्रसोधन(Valu Added) :
सेवामुलक :
व्यापारजन्य :
अन्य :

उत्पादित बस्तु वा सेवाको बजार :

कच्चा पदार्थ : स्थानीय/बाह्य

श्रम : स्थानीय/बाह्य

३. लगत :

क) स्थीर पूजी

I. मेशिन	रु
II. घर	रु
III. जग्गा	रु
IV. अन्य	रु

ख) चालु पूजी

I. कच्चा पदार्थ	रु
II. ज्याला	रु
III. बिजुली पानी मर्मत संभार	रु
IV. तलब	रु

ग) कुल पूजी

कुल चालु पूजी + कुल स्थीर पूजी

रु

४. पूजीको श्रोत :

क. स्वलगानी :

ख. ऋण सुविधा :

५. उत्पादन (वार्षिक)

रु

क्र.स.	उत्पादित वस्तु/सेवाको विवरण	इकाइ	जम्मा मुल्य
	जम्मा उत्पादन लागत		

६. वार्षिक बिक्री

क्र.स.	बिक्री हुने वस्तु/सेवाको विवरण	इकाइ	दर	जम्मा मुल्य
	जम्मा बिक्री मुल्य			

७. चल खर्च :

क. कच्चा पदार्थ :

क्र.स.	कच्चा पदार्थको विवरण	इकाइ	दर	जम्मा मुल्य
	जम्मा कच्चा पदार्थ			

ख. ज्याला :

क्र.स.	ज्यालाको विवरण	इकाइ	दर	जम्मा मुल्य
	जम्मा ज्याला			

ग. विद्युत, पानी तथा इन्धन

रु

घ. मर्मत सम्भार

रु

ड. अन्य

रु

कुल वार्षिक चालु खर्च

रु

ग. कुल मुनाफा :

वार्षिक बिक्री — वार्षिक चालु खर्च

घ. स्थीर खर्च :

i. तलब

रु

ii. घर भाडा

रु

iii. विविध हर्सकट्टी

रु

iv. ब्याज

रु

जम्मा स्थीर खर्च

रु

ड. खुद मुनाफा :

कुल मुनाफा — जम्मा स्थीर खर्च

च. जम्मा वार्षिक उत्पादन खर्च : कुल चालु खर्च + कुल स्थीर खर्च

कार्यालय प्रयोजनको लागि मात्र :

क. जम्मा वार्षिक उत्पादन खर्च/ बिक्री

.....%

ख. मुनाफा/बिक्री

.....%

ग. पी.भी. अनुपात(कुल मुनाफा/बिक्री)

.....%

घ. ब्रेक इभन बिन्दु मुल्यमा

रु

ड. ब्रेक इभन बिन्दु प्रतिशतमा

.....%

च. मुल्य अभिवृद्धि : जम्मा बिक्री — जम्मा चालु खर्च

रु

जम्मा बिक्री

अनुसूची ४
(परिच्छेद ३ र परिच्छेद ५ को ७(१) संग सम्बन्धित)
ऋण लगानी क्षेत्रहरू

क. व्यवसायिक कृषि तथा पशुपन्छी ऋण लगानीका क्षेत्रहरू :

१. तरकारी उत्पादन, प्रशोधन, भण्डारण तथा बिक्री वितरण,
२. विउ विजन उत्पादन, प्रशोधन, भण्डारण तथा बिक्री वितरण,
३. वनजन्य व्यवसाय, पुष्प व्यवसाय तथा बागवानी,
४. पशुपन्छी पालन,
५. अष्ट्रिच, टर्की, हाँस, पालन र सोको मासु एवं प्रशोधन, भण्डारण तथा बिक्री वितरण,
६. फलफुल उत्पादन, प्रशोधन, भण्डारण तथा बिक्री वितरण,
७. मत्स्यपालन, भण्डारण तथा बिक्री वितरण,
८. च्याउ उत्पादन, प्रशोधन, भण्डारण तथा बिक्री वितरण,
९. पशुबधशाला, मासुजन्य उत्पादन, सोको प्रशोधन, भण्डारण तथा बिक्री वितरण,
१०. दुग्ध उत्पादन, प्रशोधन, भण्डारण तथा बिक्री वितरण,
११. जडीबुटी तथा गैरकाष्ठ वनपैदावार उत्पादन, प्रशोधन, भण्डारण तथा बिक्री वितरण,
१२. उखु, कफी, अदुवा, बेसार, जैतुन, सूर्यमुखी, लोक्ता, आल्लो, खेती तथा यिनीहरूको उत्पादन, प्रशोधन, भण्डारण तथा बिक्री वितरण,
१३. पुष्प व्यवसाय,
१४. मौरी पालन व्यवसाय,
१५. जै, फापर, सिलाम उत्पादन, प्रशोधन, भण्डारण तथा बिक्री वितरण,
१६. प्राङ्गारिक तथा जैविक मल उत्पादन तथा बिक्री वितरण
१७. कपास, उन, रेसम खेती/ उत्पादन, प्रशोधन तथा बिक्री वितरण,
१८. भेडा, च्याङ्गा, र चौरी लगायतको उनको उत्पादन, प्रशोधन तथा बिक्री वितरण,
१९. नेपाल सरकार, प्रदेश सरकार, र कोन्ज्योसोम गाउँपालिकाले समय समयमा थप गरेका अन्य कृषि तथा पशुपन्छीजन्य व्यवसायहरू,
२०. कृषि सहकारी संचालन भएकोमा सोहि बमोजिमका कामको लागि वितरण

ख. घरेलु तथा साना कुटीर उद्योगको लागि ऋण लगानीका क्षेत्रहरू

१. हाते तथा खुट्टे तान,
२. अर्धस्वचालित तान,

३. सिलाई, बुनाई, उनी पोशाक सम्बन्धि कार्य,
 ४. सिकर्मी कार्य,
 ५. काठबाट कलात्मक वस्तु निर्माण गर्ने कार्य,
 ६. बेत, बाँस र निगालोका सामान तयार गर्ने कार्य,
 ७. हाते कागज उत्पादन,
 ८. सुन, चाँदी, तामा, पित्तल, फलाम, जस्ता धातुहरुको कार्य,
 ९. गहना तथा मुर्ति बनाउने कार्य,
 १०. सेरामिक्स वा कुमालेको पेशागत कार्य,
 ११. छाला सम्बन्धी पेशगत कार्य,
 १२. चित्रकला, कागज तथा स्थानीय स्रोत साधनमा आधारित कार्य र
 १३. प्रचलित औद्योगिक व्यवसाय एनले परम्परागत घरेलु उद्योग भनी परिभाषा गरेका सम्पूर्ण उद्योगहरु।
- ग. दलित तथा अल्पसंख्यक समुदायबाट संचालन हुने व्यवसायको ऋण लगानीका क्षेत्रहरु

१. परम्परागत बजाउने बाजा निर्माण, खरिद तथा बिक्री गर्न,
 २. सिलाई कटाई, सिलाई कटाई तालिम संचालन, सिलाई कटाई मेसिन खरिद गर्न,
 ३. परम्परागत आय आर्जनका पेशाहरु,
 ४. फलाम, कोइला आदि वस्तु खरिद बिक्री गर्न, आरन बनाउन चाहिने सामग्री खरिद तथा निर्माण गर्न, आरनको लागि यन्त्रशाला निर्माण गर्न
 ५. जुत्ता बनाउन चाहिने कच्चा पदार्थ, प्रशोधित छाला, जुत्ता चप्पल, ब्याग आदि बनाउन कच्चा पदार्थ खरिद एवं प्रशोधन र उत्पादित वस्तुहरु बिक्री वितरण गर्न
 ६. परम्परागत रूपमा संचालन गरिदै आएको काठबाट कलात्मक वस्तु निर्माण गर्ने कार्य
 ७. बेत, बाँस र निगालोका सामान तयार गर्ने कार्य,
 ८. परम्परागत सुन, चाँदी, तामा, पित्तलका गहना एवं भाँडाकुडा बनाउने पसल तथा सो संग सम्बन्धित कलिगढ सेवा
 ९. सरसफाई पेशाको लागि चाहिने सामानहरु खरिद गर्न
 १०. आफ्नो पुख्र्यौली पेशालाई निरन्तरता दिनको लागि चाहिने कच्चा पदार्थ खरिद गर्न, वस्तु तथा सेवा बिक्री गर्न, व्यवसायको लागि सामुहिक यन्त्रशाला निर्माण गर्न र

११. नेपाल सरकार, प्रदेश सरकार, तथा कोन्ज्योसोम गाउँपालिकाले समय समयमा तोकेक अन्य पेशाहरु

घ. महिला उद्यमशीलताका लगानीका क्षेत्रहरु

१. यसै अनुसूची अन्तरगत क,ख, र ग मा उल्लेख भइ महिला उद्यमीबाट संचालन भएका सबै व्यवसाय वा पेशाहरु
२. नेपाल सरकार, प्रदेश सरकार, तथा कोन्ज्योसोम गाउँपालिकाले समय समयमा तोकेक अन्य पेशाहरु

आज्ञाले,

विकाश शर्मा रिजाल

प्रमुख प्रशासकीय अधिकृत